

Η ΑΡΧΗ...

Ἐγὼ γάρ, ὡς Ἀθηναῖοι, ἐπειδὴ γυναῖκα ἡγαγόμην εἰς τὴν οἰκίαν, τὸν μὲν ἄλλον χρόνον οὕτω διεκείμην ὥστε μήτε λυπεῖν μήτε λίαν ἐπ’ ἐκείνη εἶναι ὅ τι ἀν ἐθέλη ποιεῖν, ἐφύλαττόν τε ὡς οἴόν τε ἦν, καὶ προσείχον τὸν νοῦν ὥσπερ εἰκὸς ἦν. ἐπειδὴ δέ μοι παιδίον γίγνεται, ἐπίστευον ἥδη καὶ πάντα τὰ ἐμαυτοῦ ἐκείνη παρέδωκα, ἡγούμενος ταύτην οἰκειότητα μεγίστην εἶναι· ἐν μὲν οὖν τῷ πρώτῳ χρόνῳ, ὡς Ἀθηναῖοι, πασῶν ἦν βελτίστη· καὶ γὰρ οἰκονόμος δεινὴ καὶ φειδωλὸς καὶ ἀκριβῶς πάντα διοικοῦσα· ἐπειδὴ δέ μοι ἡ μήτηρ ἐτελεύτησε, ἡ πάντων τῶν κακῶν ἀποθανοῦσα αἰτία μοι γεγένηται· ἐπ’ ἐκφορὰν (κηδεία) γὰρ αὐτῇ ἀκολουθήσασα ἡ ἐμὴ γυνὴ ὑπὸ τούτου τοῦ ἀνθρώπου ὀφθεῖσα χρόνῳ διαφθείρεται· ἐπιτηρῶν γὰρ τὴν θεράπαιναν τὴν εἰς τὴν ἀγορὰν βαδίζουσαν καὶ λόγους προσφέρων ἀπώλεσεν αὐτήν.

1. Ποια ἦταν η συμπεριφορά του ομιλητή προς τη σύζυγό του πριν και μετά τη γέννηση του παιδιού;
2. Πώς συμπεριφερόταν η σύζυγος αρχικά;
3. Πότε είδε ο Ε. τη σύζυγο;
4. Με ποιον τρόπο επικοινωνούσε ο Ε. με τη σύζυγο του ομιλητή;

ΤΟ ΣΠΙΤΙ

Πρῶτον μὲν οὖν, ὁ ἄνδρες, (δεῖ γὰρ καὶ ταῦθ' ὑμῖν διηγήσασθαι) οἰκίδιον ἔστι μοι διπλοῦν, ἵστα ἔχον τὰ ἄνω τοῖς κάτω κατὰ τὴν γυναικωνῖτιν καὶ κατὰ τὴν ἀνδρωνῖτιν. ἐπειδὴ δὲ τὸ παιδίον ἐγένετο ἡμῖν, ἡ μήτηρ αὐτὸς ἐθήλαζεν· ἵνα δὲ μή, ὅπότε λοῦσθαι δέοι, κινδυνεύῃ κατὰ τῆς κλίμακος καταβαίνουσα, ἐγὼ μὲν ἄνω διητώμην, αἱ δὲ τὴν γυναικες κάτω. καὶ οὕτως ἥδη συνειθισμένον ἦν, ὥστε πολλάκις ἡ γυνὴ ἀπήει κάτω καθευδήσουσα ὡς τὸ παιδίον, ἵνα τὸν τιτθὸν αὐτῷ διδῷ καὶ μὴ βοᾶ. καὶ ταῦτα πολὺν χρόνον οὕτως ἐγίγνετο, καὶ ἐγὼ οὐδέποτε ὑπώπτευσα, ἀλλ’ οὕτως ἡλιθίως διεκείμην, ὥστε ὥμην τὴν ἐμαυτοῦ γυναικα πασῶν σωφρονεστάτην εἶναι τῶν ἐν τῇ πόλει.

1. Πώς είναι το σπίτι του ομιλητή;
2. Σε ποιο πάτωμα διέμενε ο ομιλητής; Γιατί;
3. Διδῷ καὶ μὴ βοᾶ: να δικαιολογήσετε την έγκλιση.

ΕΝΔΕΙΞΕΙΣ...

Προϊόντος δὲ τοῦ χρόνου, ὁ ἄνδρες, ἥκον μὲν ἀπροσδοκήτως ἐξ ἀγροῦ, μετὰ δὲ τὸ δεῖπνον τὸ παιδίον ἐβόα καὶ ἐδυσκόλαινεν ὑπὸ τῆς θεραπαίνης ἐπίτηδες λυπούμενον, ἵνα ταῦτα ποιῇ· ὁ γὰρ ἄνθρωπος ἐνδον ἦν· ὕστερον γὰρ ἅπαντα ἐπυθόμην. καὶ ἐγὼ τὴν γυναικα ἀπιέναι ἐκέλευον καὶ δοῦναι τῷ παιδίῳ τὸν τιτθόν, ἵνα παύσηται κλάον. ἡ δὲ τὸ μὲν πρῶτον οὐκ ἥθελεν, ὡς ἀσμένη με ἐωρακυῖα ἥκοντα διὰ χρόνου· ἐπειδὴ δὲ ἐγὼ ὠργιζόμην καὶ ἐκέλευον

αὐτίκα ἀπιέναι, “ἴνα σύ γε” ἔφη “πειρᾶς ἐνταῦθα τὴν παιδίσκην· καὶ πρότερον δὲ μεθύων εἶλκες αὐτήν”. κάγὼ μὲν ἐγέλων, ἐκείνη δὲ ἀναστᾶσα καὶ ἀπιοῦσα προστίθησι τὴν θύραν, προσποιουμένη παιζεῖν, καὶ τὴν κλεῖν ἐφέλκεται. κάγὼ τούτων οὐδὲν ἐνθυμούμενος οὐδὲ ὑπονοῶν ἐκάθευδον ἄσμενος, ἥκων ἐξ ἀγροῦ. ἐπειδὴ δὲ ἦν πρὸς ἡμέραν, ἥκεν ἐκείνη καὶ τὴν θύραν ἀνέῳξεν. ἐρομένου δέ μου τί αἱ θύραι νύκτωρ ψοφοῖεν, ἔφασκε τὸν λύχνον ἀποσβεσθῆναι τὸν παρὰ τῷ παιδίῳ, εἴτα ἐκ τῶν γειτόνων ἐνάψασθαι. ἐσιώπων ἐγὼ καὶ ταῦτα οὕτως ἔχειν ἡγούμην. ἔδοξε δέ μοι, ὁ ἄνδρες, τὸ πρόσωπον ἐψιμυθιῶσθαι, τοῦ ἀδελφοῦ τεθνεῶτος οὕπω τριάκονθ' ἡμέρας· ὅμως δ' οὐδὲ οὕτως οὐδὲν εἰπὼν περὶ τοῦ πράγματος ἐξελθὼν ὠχόμην ἔξω σιωπῆ.

1. Γιατί έκλαιγε το παιδί;
2. Ποια εντολή έδωσε ο ομιλητής στην γυναίκα και πώς αντέδρασε αυτή;
3. Πώς δικαιολόγησε η γυναίκα τον νυχτερινό θόρυβο της πόρτας;
4. Τι το παράξενο είχε η εμφάνισή της;

ΑΠΟΚΑΛΥΨΗ

Μετὰ δὲ ταῦτα, ὁ ἄνδρες, χρόνου μεταξὺ διαγενομένου καὶ ἐμοῦ πολὺ ἀπολελειμμένου τῶν ἐμαυτοῦ κακῶν, προσέρχεται

μοί τις πρεσβῦτις ἄνθρωπος, ὑπὸ γυναικὸς ὑποπεμφθεῖσα ἥν
ἐκεῖνος ἐμοίχευεν, ὡς ἐγὼ ὕστερον ἥκουον· αὕτη δ'
ὁργιζομένη καὶ ἀδικεῖσθαι νομίζουσα, ὅτι οὐκέτι ὁμοίως
ἔφοίτα παρ' αὐτήν, ἐφύλαττεν ἔως ἐξηῆρεν ὅ τι εἴη τὸ
αἴτιον. προσελθοῦσα οὖν μοι ἐγγὺς ἥ ἄνθρωπος τῆς οἰκίας τῆς
ἐμῆς ἐπιτηροῦσα, «Εὐφίλητε» ἔφη «μηδεμιὰ
πολυπραγμοσύνη προσεληλυθέναι με νόμιζε πρὸς σέ· ὁ γὰρ
ἀνὴρ ὁ ὑβρίζων εἰς σὲ καὶ τὴν σὴν γυναικα ἔχθρὸς ὢν ἡμῖν
τυγχάνει. ἐὰν οὖν λάβῃς τὴν θεράπαιναν τὴν εἰς ἀγορὰν
βαδίζουσαν καὶ διακονοῦσαν ὑμῖν καὶ βασανίσης, ἅπαντα
πεύσῃ». «ἔστι δὲ» ἔφη «Ἐρατοσθένης Ὁηθεν ὁ ταῦτα
πράττων, ὃς οὐ μόνον τὴν σὴν γυναικα διέφθαρκεν ἀλλὰ καὶ
ἄλλας πολλάς· ταύτην γὰρ [τὴν] τέχνην ἔχει ».

1. Ποιος είχε στείλει τη γυναίκα που πλησίασε τον ομιλητή;
2. Πώς έγινε η συνάντηση του ομιλητή με την ηλικιωμένη
γυναίκα;
3. Ποιο είναι το όνομα του ομιλητή;
4. Τι μαθαίνουμε για τον Ερατοσθένη;

ΔΙΑΣΤΑΥΡΩΣΗ ΠΛΗΡΟΦΟΡΙΩΝ...

ταῦτα εἰποῦσα, Ὡ ἄνδρες, ἐκείνη μὲν ἀπηλλάγη, ἐγὼ δ'
εὐθέως ἐταραττόμην, καὶ πάντα μου εἰς τὴν γνώμην εἰσῆι,
καὶ μεστὸς ἦν ὑποψίας, ἐνθυμούμενος μὲν ὡς ἀπεκλήσθην ἐν
τῷ δωματίῳ, ἀναμιμησκόμενος δὲ ὅτι ἐν ἐκείνῃ τῇ νυκτὶ

έψόφει ἡ μέταυλος θύρα καὶ ἡ αὔλειος, ὃ οὐδέποτε ἐγένετο,
ἔδοξέ τέ μοι ἡ γυνὴ ἐψιμυθιῶσθαι. ταῦτά μου πάντα εἰς τὴν
γνώμην εἰσήσθη, καὶ μεστὸς ἦν ὑποψίας. ἐλθὼν δὲ οἴκαδε
ἐκέλευν ἀκολουθεῖν μοι τὴν θεράπαιναν εἰς τὴν ἀγοράν,
ἀγαγὼν δὲ αὐτὴν ως τῶν ἐπιτηδείων τινὰ ἔλεγον ὅτι ἐγὼ
πάντα εἴην πεπυσμένος τὰ γιγνόμενα ἐν τῇ οἰκίᾳ· “σοὶ οὖν”
ἔφην “έξεστι δυοῖν δόποτερον βούλει ἐλέσθαι, ἢ
μαστιγωθεῖσαν εἰς μύλωνα ἐμπεσεῖν καὶ μηδέποτε
παύσασθαι κακοῖς τοιούτοις συνεχομένην, ἢ κατειποῦσαν
ἄπαντα τάληθῆ μηδὲν παθεῖν κακόν, ἀλλὰ συγγνώμης παρ'
ἐμοῦ τυχεῖν τῶν ἡμαρτημένων. ψεύσῃ δὲ μηδέν, ἀλλὰ
πάντα τάληθῆ λέγε”.

1. Ποιες είναι οι επιλογές που δίνει στην θεράπαινα ο ομιλητής;

ΕΠΙΒΕΒΑΙΩΣΗ

κάκείνη τὸ μὲν πρῶτον ἔξαρνος ἦν, καὶ ποιεῖν ἐκέλευεν ὃ τι
βούλομαι· οὐδὲν γὰρ εἰδέναι· ἐπειδὴ δὲ ἐγὼ ἐμνήσθην
Ἐρατοσθένους πρὸς αὐτὴν, καὶ εἶπον ὅτι οὗτος ὁ φοιτῶν εἴη
πρὸς τὴν γυναικα, ἔξεπλάγη ἡγησαμένη με πάντα ἀκριβῶς
ἐγνωκέναι. καὶ τότε ἥδη πρὸς τὰ γόνατά μου πεσοῦσα, καὶ
πίστιν παρ' ἐμοῦ λαβοῦσα μηδὲν πείσεσθαι κακόν, κατηγόρει
πρῶτον μὲν ως μετὰ τὴν ἐκφορὰν αὐτῇ προσίοι, ἔπειτα ως
αὐτῇ τελευτῶσα εἰσαγγείλειε καὶ ως ἐκείνη τῷ χρόνῳ

πεισθείη, καὶ τὰς εἰσόδους οἵς τρόποις προσιεῖτο, καὶ ὡς Θεσμοφορίοις ἐμοῦ ἐν ἀγρῷ ὅντος ὥχετο εἰς τὸ ιερὸν μετὰ τῆς μητρὸς τῆς ἐκείνου· καὶ τάλλα τὰ γενόμενα πάντα ἀκριβῶς διηγήσατο. ἐπειδὴ δὲ πάντα εἴρητο αὐτῇ, εἶπον ἐγώ, “ὅπως τοίνυν ταῦτα μηδεὶς ἀνθρώπων πεύσεται· εἰ δὲ μή, οὐδέν σοι κύριον ἔσται τῶν πρὸς ἔμ’ ὠμολογημένων. ἀξιῷ δέ σε ἐπ’ αὐτοφώρῳ ταῦτά μοι ἐπιδεῖξαι”. ὠμολόγει ταῦτα ποιήσειν.

1. Ποιες πληροφορίες δίνει η θεράπαινα στον ομιλητή;

Η ΤΕΛΕΥΤΑΙΑ ΝΥΧΤΑ

καὶ μετὰ ταῦτα διεγένοντο ἡμέραι τέτταρες ἢ πέντε. πρῶτον δὲ διηγήσασθαι βούλομαι τὰ πραχθέντα τῇ τελευταίᾳ ἡμέρᾳ. Σώστρατος ἦν μοι ἐπιτήδειος καὶ φίλος. τούτῳ ἡλίου δεδυκότος ίόντι ἐξ ἀγροῦ ἀπήντησα. εἰδὼς δ' ἐγὼ ὅτι τηνικαῦτα ἀφιγμένος οὐδὲν καταλήψοιτο οἴκοι τῶν ἐπιτηδείων, ἐκέλευον συνδειπνεῖν· καὶ ἐλθόντες οἴκαδε ὡς ἐμέ, ἀναβάντες εἰς τὸ ὑπερῷον ἐδειπνοῦμεν. ἐπειδὴ δὲ καλῶς αὐτῷ εἶχεν, ἐκεῖνος μὲν ἀπιὼν ὥχετο, ἐγὼ δὲ ἐκάθευδον. ὁ δὲ Ἐρατοσθένης, ὁ ἄνδρες, εἰσέρχεται, καὶ ἡ θεράπαινα ἐπεγείρασά με εὐθὺς φράζει ὅτι ἔνδον ἔστι. κάγὼ εἰπὼν ἐκείνῃ ἐπιμελεῖσθαι τῆς θύρας, καταβὰς σιωπῇ ἐξέρχομαι, καὶ ἀφικνοῦμαι ὡς τὸν καὶ τόν, καὶ τοὺς μὲν **⟨οὐκ⟩** ἔνδον κατέλαβον, τοὺς δὲ οὐδὲ ἐπιδημοῦντας ηὗρον. παραλαβὼν δὲ ὡς οἶόν τε ἦν πλείστους ἐκ τῶν παρόντων

έβάδιζον. καὶ δῆδας λαβόντες ἐκ τοῦ ἐγγύτατα καπηλείου εἰσερχόμεθα, ἀνεῳγμένης τῆς θύρας καὶ ὑπὸ τῆς ἀνθρώπου παρεσκευασμένης.

1. Πότε συνάντησε ο ομιλητής τον φίλο του;
2. Γιατί τον προσκάλεσε σε δείπνο;
3. Τι έκανε ο ομιλητής όταν πληροφορήθηκε την παρουσία του Ερατοσθένη στο σπίτι του;

ΕΠ' ΑΥΤΟΦΩΡΩΙ

ώσαντες δὲ τὴν θύραν τοῦ δωματίου οἱ μὲν πρῶτοι εἰσιόντες ἔτι εἴδομεν αὐτὸν κατακείμενον παρὰ τῇ γυναικί, οἱ δὲ ὕστερον ἐν τῇ κλίνῃ γυμνὸν ἐστηκότα. ἐγὼ δ', ὁ ἄνδρες, πατάξας καταβάλλω αὐτόν, καὶ τῷ χεῖρε περιαγαγὼν εἰς τοῦπισθεν καὶ δήσας ἡρώτων διὰ τί ὑβρίζει εἰς τὴν οἰκίαν τὴν ἐμὴν εἰσιών. κάκεινος ἀδικεῖν μὲν ὠμολόγει, ἡντεβόλει δὲ καὶ ἱκέτευε μὴ ἀποκτεῖναι ἀλλ' ἀργύριον πράξασθαι. ἐγὼ δὲ εἶπον ὅτι «οὐκ ἐγώ σε ἀποκτενῶ, ἀλλ' ὁ τῆς πόλεως νόμος, ὃν σὺ παραβαίνων περὶ ἐλάττονος τῶν ἥδουν ἐποιήσω, καὶ μᾶλλον εἴλου τοιοῦτον ἀμάρτημα ἔξαμαρτάνειν εἰς τὴν γυναικα τὴν ἐμὴν καὶ εἰς τοὺς παιδας τοὺς ἐμοὺς ἢ τοῖς νόμοις πείθεσθαι καὶ κόσμιος εἶναι». (...) Οὐκ ἡμφεσβήτει, ὁ ἄνδρες, ἀλλ' ὠμολόγει ἀδικεῖν, καὶ ὅπως μὲν μὴ ἀποθάνῃ ἡντεβόλει καὶ ἱκέτευεν, ἀποτίνειν δὲ ἔτοιμος ἦν χρήματα. ἐγὼ δὲ τῷ μὲν ἐκείνου τιμήματι οὐ συνεχώρουν ... καὶ ταύτην ἔλαβον τὴν δίκην.

1. Τι έκανε ο ομιλητής μόλις αντίκρυσε τον Ερατοσθένη;
2. Τι έκανε ο Ερατοσθένης;